

Official Spokesperson's response to media queries on social media post by Hyundai Pakistan on the so called Kashmir Solidarity Day

February 08, 2022

കശ്മീർ ഐക്യദാർഢ്യ ദിനത്തിൽ ഹ്യുണ്ടായ് പാകിസ്ഥാൻ നടത്തിയ സോഷ്യൽ മീഡിയ പോസ്റ്റ് സംബന്ധിച്ച മാധ്യമ അന്വേഷണങ്ങൾക്ക് ഔദ്യോഗിക വക്താവിന്റെ പ്രതികരണം

ഫെബ്രുവരി 08, 2022

കശ്മീർ ഐക്യദാർഢ്യ ദിനത്തിൽ ഹ്യുണ്ടായ് പാകിസ്ഥാൻ സോഷ്യൽ മീഡിയ പോസ്റ്റ് സംബന്ധിച്ച മാധ്യമങ്ങളുടെ ചോദ്യങ്ങൾക്ക് ഔദ്യോഗിക വക്താവ് ശ്രീ അരിന്ദം ബാഗ്ചിയുടെ പ്രതികരണം ഇപ്രകാരമായിരുന്നു:

"കശ്മീർ സോളിഡാരിറ്റി ദിനത്തിൽ ഹ്യുണ്ടായ് പാകിസ്ഥാൻ നടത്തിയ ഒരു സോഷ്യൽ മീഡിയ പോസ്റ്റ് ഞങ്ങൾ കണ്ടിരുന്നു. 2022 ഫെബ്രുവരി 6 ഞായറാഴ്ച ഈ സോഷ്യൽ മീഡിയ പോസ്റ്റിന് തൊട്ടുപിന്നാലെ, സിയോളിലെ ഞങ്ങളുടെ അംബാസഡർ ഹ്യുണ്ടായ് ആസ്ഥാനവുമായി കുറ്റകരമായ പോസ്റ്റുമായി ബന്ധപ്പെട്ട് വിശദീകരണം തേടി. 2022 ഫെബ്രുവരി 7 ന് ഇന്നലെ റിപ്പബ്ലിക് ഓഫ് കൊറിയയുടെ അംബാസഡറെ വിദേശകാര്യ മന്ത്രാലയം വിളിച്ചുവരുത്തി. ഹ്യുണ്ടായ് പാകിസ്ഥാന്റെ അസീകാര്യമായ സോഷ്യൽ മീഡിയ പോസ്റ്റിൽ സർക്കാരിന്റെ കടുത്ത അത്യപ്തി അദ്ദേഹത്തെ അറിയിച്ചു. ഒരു വിട്ടുവീഴ്ചയും പാടില്ലാത്ത ഇന്ത്യയുടെ പ്രദേശിക അവസ്ഥയെ സംബന്ധിക്കുന്ന വിഷയമാണിതെന്ന് എടുത്തുകാണിച്ചു. ഈ പ്രശ്നങ്ങൾ ശരിയായി പരിഹരിക്കുന്നതിന് കമ്പനി ഉചിതമായ നടപടി സ്വീകരിക്കുമെന്ന് ഞങ്ങൾ പ്രതീക്ഷിക്കുന്നു. റിപ്പബ്ലിക് ഓഫ് കൊറിയയുടെ വിദേശകാര്യ മന്ത്രി ചുങ് ഇയു-യോങ് ഇന്ന് രാവിലെ വിദേശകാര്യ മന്ത്രിയെ വിളിച്ചിരുന്നു. അവർ നിരവധി വിഷയങ്ങൾ ചർച്ച ചെയ്യുകയും സോഷ്യൽ മീഡിയ പോസ്റ്റ് വഴി ഇന്ത്യൻ ജനതയ്ക്കും സർക്കാരിനും എതിരെ സംഭവിച്ച കുറ്റത്തിൽ വേദം പ്രകടിപ്പിക്കുന്നതായി കൊറിയ റിപ്പബ്ലിക് വിദേശകാര്യ മന്ത്രി അറിയിച്ചു.

ഇന്ത്യയിലെ ജനങ്ങളോട് അഗാധമായ വേദം രേഖപ്പെടുത്തുന്നതും രാഷ്ട്രീയമോ മതപരമോ ആയ വിഷയങ്ങളിൽ അഭിപ്രായം പറയുകയില്ലെന്നും വ്യക്തമാക്കുന്ന ഒരു പ്രസ്താവനയും ഹ്യുണ്ടായ് മോട്ടോഴ്സ് പുറത്തിറക്കി.

വിവിധ മേഖലകളിലെ വിദേശ കമ്പനികളുടെ നിക്ഷേപത്തെ ഇന്ത്യ സ്വാഗതം ചെയ്യുന്നു. എന്നാൽ, അത്തരം കമ്പനികളോ അവരുടെ അനുബന്ധ സ്ഥാപനങ്ങളോ പരമാധികാരത്തിന്റേയും പ്രദേശിക സമഗ്രതയുടെയും കാര്യങ്ങളിൽ തെറ്റായതും തെറ്റിദ്ധരിപ്പിക്കുന്നതുമായ അഭിപ്രായങ്ങളിൽ നിന്ന് വിട്ടുനിൽക്കുമെന്നും പ്രതീക്ഷിക്കുന്നു.

ന്യൂ ഡെൽഹി
ഫെബ്രുവരി 08, 2022

DISCLAIMER: This is an approximate translation. The original is available in English on MEA's website and may be referred to as the official press release.